

# 2.72 करोड़ का डोडा-पोस्ट बरामद, दो तस्कर गिरफ्तार

## ट्रक की तलाशी में धागों के बोरों के नीचे 17 क्विंटल डोडा-पोस्ट मिला

तारानगर, (निस)। चूरु जिले की साहवा पुलिस ने गुरुवार को बड़ी कार्रवाई करते हुए 2.72 करोड़ डोडा-पोस्ट जब्त कर दो तस्करों को गिरफ्तार किया।

साहवा कस्बे में पुलिस ने कार्रवाई करते हुए डोडा-पोस्ट की एक बड़ी खेप पकड़ी। तारानगर पुलिस उप

**डोडा-पोस्ट चित्तौड़गढ़ के भादसोड़ा से पंजाब के मोगा ले जाया जाना बताया**



डोडा-पोस्ट तस्करों को पुलिस ने गिरफ्तार किया।

अधीक्षक मिनाक्षी ने बताया कि चूरु एस.पी. जय यादव के निदेशन में नरी के सौदागर व तस्करों के खिलाफ चल रहे विशेष अभियान में साहवा पुलिस ने नोहर रोड पर नाकाबन्दी कर रखी थी व हर आने-जाने वाले वाहनों की जांच की जा रही थी। इसी दौरान एक ट्रक तारानगर की तरफ से आया रोकने पर चालक व

खलाशी घबराये हुए नजर आए व पुलिस को संदिग्ध भी नजर आए। पुलिस ने ट्रक की तलाशी ली तो उसमें धागों के बोरों के नीचे डोडा-पोस्ट मिला जिनको जब्त किया व तोलने पर 17 क्विंटल 11 किलोग्राम पाया गया। मौके पर ही चालक पलबिन्दर पुत्र बलवन्त

सिंह जटसिख निवासी मजारा साहनेवाला लुधियाना व मंगल पासवान पुत्र रामदेव निवासी मुकन्दपुर तह. महाराजगंज उत्तर प्रदेश को गिरफ्तार किया गया। डीवाईएसपी मिनाक्षी ने बताया कि प्रारम्भिक पूछताछ में आरोपियों ने बताया कि डोडा-पोस्ट

चित्तौड़गढ़ के भादसोड़ा से पंजाब के मोगा ले जाया जाना था। पुलिस ने मामला एनडीपीएस में दर्ज कर आगे की जांच प्रारम्भ कर दी है। इसी क्रम में पुलिस ने तारानगर व भालेरी थाना पुलिस ने भी एनडीपीएस मामले में गांजा पकड़ने की कार्यवाही भी की है।

## विवाहिता से दुष्कर्म करने का आरोप

बीकानेर, (निस)। विवाहिता को सवाई माधोपुर ले जाकर एक साल तक बंधक बनाने तथा उसके साथ दुष्कर्म करने का मामला नोखा पुलिस थाना क्षेत्र में सामने आया है। इस आशय की रिपोर्ट पीड़िता ने पुलिस थाने में दी है। जिसमें पीड़िता ने अपने पिता व भाई पर भी शारीरिक संबंध बनाने का प्रयास करने का आरोप लगाया है।

पुलिस से मिली जानकारी के मुताबिक विवाहिता का नाबालिग उम्र में विवाह हो गया था तथा वर्ष 2012 में उसका गौणा हुआ था। गौणा होने के बाद वह अपने ससुराल में रहने लगी। आरोप है कि जहां देखे के लिए पति, सास-ससुर, जेट-जेठानी, देवर व नन्दे उसके

**पीड़िता ने अपने पिता व भाई पर भी शारीरिक संबंध बनाने का प्रयास का आरोप लगाया**

साथ मारपीट करते थे। नगदी व मोटरसाइकिल की मांग को लेकर ससुराल वालों ने उसको धक्के मारकर घर से बाहर निकाल दिया। उसके बाद वह अपने पिता के घर आ गई तथा भाई के साथ जीवन-यापन करने लगी। आरोप है कि पिता व भाई ने उसको वापस ससुराल भेजने के लिए दबाव बनाया तथा उसके साथ शारीरिक संबंध बनाने का प्रयास

किया। जब उसने इसका विरोध किया तो पिता व भाई ने उसको घर से बाहर निकाल दिया। ऐसे में वह अपने ससुराल के बस स्टैण्ड पर खड़ी रो रही थी। इतने में वहां एक युवक आया और उसने रोने का कारण पूछा। आरोप है कि उसके बाद युवक ने उसको पीने के लिए शीतल पेय पदार्थ दिया। उसके बाद वह बेहोश हो गई। आरोप है कि युवक उसको अपनी कार से सवाई माधोपुर लेकर गया। जहां उसके साथ आरोपी ने शारीरिक संबंध स्थापित किए। आरोप है कि आरोपी ने उसको वहां एक वर्ष तक बंदी बनाया रखा। किंतु जब मौका मिला तो वह उसके चंचुल से निकल भागी। पुलिस ने रिपोर्ट पर मामला दर्ज कर पीड़िता को नारी निकेतन भेज दिया।

## बजरी सप्लाई करते टैक्टर-ट्रॉली जव्त

अजमेर, (कास)। पुष्कर पुलिस ने गुरुवार को एक बड़ी कार्यवाही को अंजाम देते अवैध बजरी सप्लाई करते पांच टैक्टर ट्रॉली को बरामद किया है। जिसमें दो टैक्टर बिना नंबर के चल रहे थे। पुलिस सूत्रों के अनुसार थाना प्रभारी प्रशिक्षु आईपीएस शरण कांबले गोपीनाथ के नेतृत्व में बनी टीम के सहयोग से टैक्टर ट्रॉली को अवैध बजरी सप्लाई करते घर दबोचा गया। कांबले ने बताया कि पांच टैक्टर ट्रॉली को बजरी सहित जब्त कर खान व भू विज्ञान विभाग के खनन अभियंता को सूचित कर दिया गया है।

## सर्राफा व्यापारी के साथ लूट

भीलवाड़ा, (निस)। शहर के कोतवाली थाना क्षेत्र में सर्राफा बाजार दुकान मंगल (बंद) करके हरणी महादेव रोड स्थित लक्ष्मीनगर में अपने घर जा रहे व्यापारी के साथ बुधवार रात लूट हो गई। लूटेरों ने व्यापारी की आंखों में मिर्च डाल दी। उसका स्कूटर लूट कर ले गए। इसमें दुकान की चाबी और डॉक्यूमेंट्स थे। कोतवाली थाना क्षेत्र के गांधी सागर के निकट लूट की इस वारदात को अंजाम दिया गया।

कोतवाल राजपाल सिंह ने बताया कि लक्ष्मीनगर निवासी संजय कुमार सोनी पिता बाबू प्रसाद ने एक रिपोर्ट दी जिसमें बताया कि चो बुधवार रात करीब 8:15 बजे भीमियों का रावला सर्राफा बाजार में अपनी दुकान मंगल करके घर के लिए रवाना हुआ था। घर पहुंचने से पहले लगभग 8:30 बजे के आसपास गांधीसागर तालाब के सामने हरणी महादेव रोड से गली में मुड़ते ही हैडपम्प के पास खड़े कुछ लड़कों ने पीछे से उसके स्कूटर को रोका। उसे धक्का देकर गिरा दिया। जब वो खड़ा हुआ तो उन्होंने उसकी आंखों में मिर्ची फेंक दी, घबराकर उसने वहां से अपने घर की ओर भागकर जान बचाई। जिन लड़कों ने हमला किया, वे पेन्ट शर्ट पहने हुए थे। मुंह पर कपड़ा बांधे हुए थे। घर जाकर बेटे के साथ वापस घटना स्थल पर गाड़ी लेने पहुंचा तो वहां गाड़ी नहीं थी। पुलिस ने पीड़ित को बुधवार देर रात को ही अभय कमांड सेंटर ले जाकर सीसीटीवी फुटेज चेक करवाए। फिलहाल पुलिस मामला दर्ज कर जांच में जुटी है।

# अवैध खनन करते जेसीबी सहित चार ट्रैक्टर जब्त

## अवैध खनन के खिलाफ तहसीलदार की बड़ी कार्रवाई



शाहपुरा तहसील के नासरदा ग्राम में तहसीलदार रामकुमार पुनिया ने अवैध खनन पर कार्रवाई की।

**शाहपुरा, (निस)।** शाहपुरा के जिला कलेक्टर राजेंद्र सिंह शेखावत के निदेश पर तहसीलदार रामकुमार पुनिया ने शाहपुरा तहसील के नासरदा ग्राम में तालाब की नाड़ी के यहां मिट्टी का अवैध खनन करते हुए एक जेसीबी व चार ट्रैक्टरों को पकड़ा, परंतु राजस्व विभाग की टीम को देखकर अवैध खनन करने वाले मौका पाकर वहां से फरार हो गए। इन पांचों ही वाहनों को फिलहाल नासरदा में ही सुरक्षित रूप से रखे करवा दिए हैं। तहसीलदार रामकुमार पुनिया ने

**खनिज विभाग पुलिस थाने में मुकदमा दर्ज कराया**

बताया कि यह मामला सीधे ही खनिज विभाग से जुड़े होने के कारण इसकी खनिज विभाग के अधिकारियों को मोबाइल से सूचना प्रेषित कर दी है। मौका पचा तैयार कर विभाग को अलग से भेजा जा रहा है। अब विभागीय

अधिकारी मौके पर पहुंचकर मौका पचा तैयार कर राजस्व विभाग की टीम की रिपोर्ट के आधार पर अवैध खनन के खिलाफ पुलिस थाना में मुकदमा दर्ज कराकर विभागीय नियमों के अनुरूप कार्रवाई करेंगे। नासरदा में आज की गई इस कार्रवाई में राजस्व टीम में तहसीलदार रामकुमार पुनिया के अलावा भू अभिलेख निरीक्षक युधिष्ठिर कुमार सनाद्व, हल्का पटवारी शकील मोहम्मद, मिडिलिया के पटवारी हिम्मत सिंह के अलावा चालक याकूब मौजूद रहे।

# सब्जी मंडी को अन्यत्र स्थान पर संचालित किये जाने पर सब्जी विक्रेताओं में रोष

भीलवाड़ा, (निस)। अजमेर पुलिसिया के निकट एक अरसे से संचालित हो रही सब्जी मंडी को अन्यत्र स्थान पर संचालित किए जाने की कोशिश और पुलिस के दृष्टिकोण व्यवस्था में सुधार लाने की कवायद के बाद सब्जी विक्रेताओं में रोष का माहौल है। मंडी में आने वाले वाहनों को पुलिस के द्वारा रोके जाने के विरोध में किसानों ने अपने वाहन कलेक्ट्री ले जाकर खड़े कर दिए। आक्रोश बढ़ता देख पुलिस ने कलेक्ट्री के मुख्य द्वार पर हल्का बल प्रयोग भी किया और चार लोगों को शांतिभंग के आरोप में गिरफ्तार कर लिया।

जानकारी के अनुसार अजमेर पुलिसिया के नीचे सब्जी बेचने के लिए बाहर से आने वाले वाहनों के प्रवेश पर रोक लगा देने से विवाद खड़ा हो गया है। वाहन चालक सब्जी विक्रेताओं को साथ लेकर कलेक्ट्री पर प्रदर्शन के लिए जाना चाहते थे, लेकिन विक्रेता तैयार नहीं थे। इस बात को लेकर उनके बीच कहासुनी और मारपीट भी हुई है। कुछ



सब्जी मंडी को अन्यत्र स्थान पर संचालित किए जाने की कोशिश से सब्जी विक्रेताओं में रोष का माहौल है।

समय के लिए पुलिसिया पर जाम लग गया। इसके बाद बाहर से सब्जी लेकर आने वाले सभी वाहन कलेक्ट्री पहुंचे और

वहां वाहनों को खड़ा कर दिया है। वहीं सब्जी मंडी में दुर्गा लाल नामक युवक के साथ मारपीट भी हुई है जिससे विक्रेताओं

में नाराजगी है। अपनी मांगों को लेकर कलेक्ट्री पर सब्जी विक्रेताओं और पुलिस के बीच झड़प हो गई। गहमाहमी के बाद

**मंडी आने वाले वाहनों को पुलिस द्वारा रोके जाने के विरोध में किसान अपने वाहन कलेक्ट्री ले गये**

**आक्रोश बढ़ता देख पुलिस ने कलेक्ट्री के मुख्य द्वार पर हल्का बल प्रयोग भी किया और चार लोगों को शांतिभंग में गिरफ्तार किया**

पुलिस ने हल्का बल प्रयोग कर कुछ किसानों को हिरासत में लेकर फिलहाल प्रदर्शन को शांत करवाया। पुलिस ने हंगामा करने वाले विकास, राजेंद्र, रतन और दशरथ को शांतिभंग के आरोप में गिरफ्तार कर लिया।

## पाक जाने वाला पानी इस बार गंगनहर को मिलेगा

श्रीगंगानगर, (निस)। बारिश के मौसम में हुसैनीवाला हैडवर्क्स से पाकिस्तान जाने वाला पानी इस बार गंगनहर के अलावा पंजाब की मुख्य ईस्टर्न कैनल को भी मिलेगा। पंजाब जल संसाधन विभाग ने इसके लिए हुसैनीवाला हैडवर्क्स से निकाली गई पुरानी बीकानेर कैनल की साफ-सफाई करवाई है। नहर के तल और दोनों किनारों पर खड़े झाड़ु झाड़ु को भी मशीनों की मदद से उखाड़ दिया गया है। बारिश के मौसम में सतलुज और व्यास नदियों का पानी बड़ी मात्रा में हरिके हैडवर्क्स से हुसैनीवाला हैडवर्क्स होते हुए पाकिस्तान जाता है। हरिके हैडवर्क्स से निकलने वाली इंदिरा गांधी नहर और फिरोजपुर फीडर के क्षतिग्रस्त होने से इनकी जल ग्रहण क्षमता घटी है। ऐसे में इन नहरों में पानी लेने की बजाय हरिके हैडवर्क्स से पानी डाउन स्ट्रीम में हुसैनीवाला हैडवर्क्स की तरफ छोड़ दिया जाता है जो बाद में पाकिस्तान चला जाता है।

पाकिस्तान जाने वाले इस पानी को आरडी 45 पर गंगनहर और पंजाब की मुख्य ईस्टर्न कैनल को दिया जाएगा। किस नहर को कितना पानी देना है, यह पंजाब तय करेगा। किसान संघर्ष समिति के प्रवक्ता सुभाष सहगल ने बताया कि पुरानी बीकानेर कैनल की जल ग्रहण क्षमता 2700 क्यूसेक है। इसमें 3000 क्यूसेक तक पानी लिया जा सकता है। सहगल ने बताया कि इस योजना से राजस्थान और पंजाब दोनों राज्यों के किसानों को फायदा होगा।

पिछले साल बारिश के दिनों में हरिके हैडवर्क्स से ज्यादा पानी आने से हुसैनीवाला हैडवर्क्स के गेट का बेड क्षतिग्रस्त हो गया था। पानी की आवक ज्यादा होने से क्षतिग्रस्त बेड की मरम्मत नहीं हो पाई थी। पंजाब जल संसाधन विभाग ने अब पानी की आवक कम होने पर क्षतिग्रस्त बेड की मरम्मत करवा दी है। गंगनहर प्रोजेक्ट के चेयरमैन गिल ने बताया कि पुरानी बीकानेर कैनल का निरीक्षण करते समय उनकी पंजाब जल संसाधन विभाग के अधिकारियों से आरडी 45 से खराब हैड तक गंगनहर पर बर्म कटिंग का काम करने के बारे में बात हुई है। इस काम के लिए पंजाब को भुगतान कर दिया जाएगा। जरूरत पड़ने पर चलती नहर में बर्म कटिंग का काम करने वाली मशीनें भी उपलब्ध करवा दी जाएगी।

## नदी में डूबने से चाचा भतीजे की मौत

करौली, (निस)। बहन के घर धार्मिक कार्यक्रम में आए चाचा-भतीजा सपोटरा के हाड़ीती क्षेत्र में बहने वाली बनस नदी में डूब गए। सूचना पर सपोटरा थाना पुलिस मौके पर पहुंची और गोताखोरों की मदद से नदी में डूबे दोनों युवकों को पानी से बाहर निकाला लेकिन तब तक दोनों की मौत हो गई। सपोटरा थानाधिकारी अनिल कुमार गौतम ने बताया कि बजौरपुर थाना क्षेत्र मोगा बड़ोदा निवासी प्रहलाद (26) पुत्र रामकुमार महावर और गोलू (16) पुत्र उदयसिंह महावर बुधवार को हाड़ीती में अपनी बहन के घर किसी धार्मिक कार्यक्रम में शामिल होने के लिए आए थे। इस दौरान बनस नदी में नहाने चले गए। युवकों को तैरना नहीं आने के कारण पानी में डूबने लगे। इस दौरान उनके साथ नहा रहा शिवम 12 घर की ओर भाग और लोगों को उनके डूबने की सूचना दी।

सूचना पर नदी किनारे बड़ी संख्या में लोगों की भीड़ जमा हो गई। जब तक पुलिस स्थानीय गोताखोरों की मदद से दोनों युवकों को बाहर निकाला तब तक दोनों की मौत हो गई। चाचा मजदूरी करता था और भतीजा पढ़ाई कर रहा था। पुलिस ने मृतक चाचा-भतीजे के शव राजकीय सामुदायिक स्वास्थ्य केंद्र सूरजगढ़ थाना का हिस्ट्रीशटर भी परिनजों के पहुंचने पर मृतकों का पोस्टमॉर्टम कराकर शव परिनजों के सुपुर्द कर दिये।

# युवक की हत्या के मामले में पांच जने गिरफ्तार, एक नाबालिग निरूद्ध

## युवक की हत्या इसलिए की थी, क्योंकि वह हथकढ़ शराब बनाने वालों को जानता था



झुंझुनू एसपी राजर्षि राज वर्मा ने प्रेस वार्ता कर मामले का खुलासा किया।

झुंझुनू, (निस)। झुंझुनू के सूरजगढ़ थाना इलाके के गांव बलौदा में दो दिन पहले युवक का मर्डर कर दिया गया था। इस मामले में भी पूर्व में मौजूद आरोपियों को गिरफ्तार कर लिया है। इसके अलावा एक नाबालिग को भी निरूद्ध किया है। आरोपियों ने युवक की हत्या इसलिए की थी क्योंकि वह हथकढ़ शराब बनाने वालों को जानता था। आरोपी उसके जरिए उन लोगों तक पहुंचना चाहते थे।

एसपी राजर्षि राज वर्मा ने बताया कि मर्डर केस में दीपेंद्र उर्फ चिंटू, प्रवीण कुमार उर्फ पीके, सुभाष उर्फ चिंटू, सतीश उर्फ सुख निवासी उरीका थाना सूरजगढ़ को गिरफ्तार किया गया है। आरोपी आदतन बदमाश हैं। इनमें चार आरोपियों को खिलाफ पहले से मारपीट, आर्म्स एक्ट के कई मामले दर्ज हैं। दीपेंद्र उर्फ चिंटू सूरजगढ़ थाना का हिस्ट्रीशटर हैं। एसपी राजर्षि राज वर्मा ने बताया कि आरोपियों ने बलौदा निवासी रामेश्वर

बनाकर लाठी-डंडों से पीटा। फिर मृत अवस्था में युवक को घर पर पटक गया। इस संबंध में मृतक के बड़े भाई कालुराम ने सूरजगढ़ थाना में मामला दर्ज करवाया था। आरोपियों का सूरजगढ़ के बलौदा गांव में शराब का ठेका है। बलौदा में बड़े पैमाने पर हथकढ़ शराब तैयार होने पर ठेके की ब्रिकी पर असर

**आरोपी उसके जरिए हथकढ़ शराब से जुड़े लोगों तक पहुंचकर उनका कारोबार खत्म करना चाह रहे थे**

**सूरजगढ़ थाना पुलिस और डीएसटी टीम ने 48 घण्टे में आरोपियों को गिरफ्तार किया**

पड़ रहा था। रामेश्वर हथकढ़ शराब से जुड़े लोगों के संपर्क में था। आरोपी उसके जरिए हथकढ़ शराब से जुड़े लोगों तक पहुंचकर उनका कारोबार खत्म करना चाह रहे थे। इसलिए युवक को डराने धमकाने के लिए उसका अपहरण कर मारपीट की थी। लेकिन ज्यादा चोट आने से रामेश्वर की मौत हो गई।